



अपना नालन्दा

नालन्दा का नंबर -1 डिजिटल अखबार

www.apnanalanda.com

नालन्दा में सड़क सुरक्षा माह 2026 का शुभारंभ, जागरूकता रथ खाना

संजय कुमार,बिहारशरीफ (अपना नालन्दा)। शुक्रवार को कुंदन कुमार, जिला पदाधिकारी नालन्दा द्वारा समाहरणालय परिसर, बिहारशरीफ से सड़क सुरक्षा माह 2026 के अंतर्गत परिवहन विभाग के जागरूकता रथ को हरी झंडी दिखाकर खाना किया गया। यह कार्यक्रम परिवहन विभाग, बिहार, पटना के निर्देशानुसार आयोजित किया गया।

विदित हो कि सड़क सुरक्षा माह 2026 का आयोजन 1 जनवरी से 31 जनवरी 2026 तक किया जा रहा है। इस दौरान जागरूकता रथ के माध्यम से जिले के सभी प्रखंडों एवं पंचायत स्तर पर व्यापक प्रचार-प्रसार किया जाएगा, ताकि आमजन को यातायात नियमों के प्रति जागरूक एवं प्रेरित किया जा सके। कार्यक्रम के दौरान कोहरे में सुरक्षित ड्राइविंग को लेकर विशेष संदेश दिया गया। बताया गया कि कोहरे में दृश्यता कम होने से सड़क दुर्घटनाओं की आशंका बढ़ जाती है। वाहन चालकों को गति कम रखने, आगे चल रही गाड़ियों से पर्याप्त दूरी बनाए रखने, लो-बीम या फॉग लाइट का उपयोग करने,



मोबाइल फोन का प्रयोग न करने तथा अत्यधिक कोहरा होने पर सुरक्षित स्थान पर वाहन रोकने की सलाह दी गई। जिले भर में यातायात नियमों का पालन करने वाले वाहन चालकों को "सड़क सुरक्षा प्रहरी" के रूप में प्रोत्साहित किया गया तथा सेल्फी पॉइंट पर सेल्फी भी क्लिक कराई गई। जिला परिवहन पदाधिकारी ने कहा कि सड़क दुर्घटनाओं का मुख्य कारण मानवीय भूल होती है, जिसे सावधानी और नियमों के पालन से काफी हद तक रोका जा सकता है। उन्होंने अपील की कि दोपहिया वाहन चलाते

समय हेलमेट, चारपहिया वाहन में सीट बेल्ट का उपयोग करें, गति सीमा का पालन करें, सड़क संकेतों का सम्मान करें और दुर्घटना पीड़ितों की मदद करें। "सड़क सुरक्षा हमारी प्रतिबद्धता—सड़क सुरक्षा जीवन रक्षा" के संदेश के साथ जिलावासियों से यातायात नियमों का पालन कर बहुमूल्य जीवन बचाने की अपील की गई। इस अवसर पर उप विकास आयुक्त, जिला परिवहन पदाधिकारी, जिला जनसंपर्क पदाधिकारी सहित अन्य अधिकारी उपस्थित

तेज रफ्तार डंपर की टक्कर से एएनएम गंभीर, हायर सेंटर रेफर

हरनौत (अपना नालन्दा)। तेज रफ्तार डंपर की चपेट में आने से तेलमर उप स्वास्थ्य केंद्र में पदस्थापित एएनएम रेशमी कुमारी गंभीर रूप से घायल हो गई। यह घटना शुक्रवार की सुबह पटना-बख्तियारपुर फोरलेन पर सालिमपुर थाना क्षेत्र अंतर्गत तेलमर मोड़ के पास हुई। प्राप्त जानकारी के अनुसार, एएनएम रेशमी कुमारी पटना से तेलमर झूटी पर जा रही थीं। इसी दौरान वह तेलमर मोड़ के पास सड़क पार कर रही थीं, तभी एक तेज रफ्तार डंपर (नंबर NL-01-AD-6719) ने उन्हें जोरदार टक्कर मार दी। हादसे में वह गंभीर रूप से घायल हो गई। घटना के बाद स्थानीय लोगों की मदद से उन्हें आनन-फानन में इलाज के लिए सामुदायिक स्वास्थ्य केंद्र, बख्तियारपुर ले जाया गया, जहां प्राथमिक उपचार के बाद चिकित्सकों ने उन्हें पीएमसीएच, पटना रेफर कर दिया। वहां से भी स्थिति गंभीर होने के कारण उन्हें एक निजी अस्पताल में रेफर किया गया, जहां फिलहाल आईसीयू में इलाज जारी है। घायल एएनएम के पति विकास चंद्र शर्मा, निवासी अशोक नगर, रोड नंबर-1, पटना ने बताया कि उनकी पत्नी वर्ष 2023 से तेलमर उप स्वास्थ्य केंद्र में कार्यरत हैं।

बिहारशरीफ में अतिक्रमण हटाओ अभियान पर सवाल, दुकानदारों ने निगम पर लगाए आरोप



रंजीत कुमार,बिहारशरीफ (अपना नालन्दा)। बिहारशरीफ नगर निगम की अतिक्रमण हटाओ कार्यवाई एक बार फिर विवादों में घिरती नजर आ रही है। नालन्दा जिले के पुलपर क्षेत्र में चलाए गए अतिक्रमण मुक्त अभियान के दौरान नगर निगम की कार्यशैली पर गंभीर सवाल खड़े हो गए हैं। दुकानदारों का आरोप है कि नगर निगम के कर्मियों एवं पदाधिकारियों ने अभियान के दौरान जबरन दुकानों में प्रवेश कर तिलकुट, सेव, बुंदिया सहित अन्य खाद्य सामग्री जब्त कर ली। इतना ही नहीं, कुछ दुकानदारों ने यह भी आरोप लगाया कि दुकानों में रखी नकद राशि तक उठा ली गई। इस कथित कार्यवाई से बसंत बहार, मिठास, बसंत बाबा समेत कई दुकानदार प्रभावित हुए हैं। घटना के बाद इलाके में अफरा-तफरी का माहौल बन गया और दुकानदारों में भारी आक्रोश देखा गया। बसंत बहार की

संचालक सोनू कुमार ने नगर निगम की कार्यवाई संचालिका अनन्या कुमारी तथा मिठास केका खुलकर विरोध करते हुए इसे नियमों के विरुद्ध बताया। उनका कहना है कि बिना किसी पूर्व सूचना और वैधानिक प्रक्रिया का पालन किए यह कार्यवाई की गई, जिससे उन्हें भारी आर्थिक क्षति उठानी पड़ी है। पीड़ित दुकानदारों ने जिला प्रशासन और राज्य सरकार से मामले की निष्पक्ष जांच की मांग की है। साथ ही उन्होंने दोषी कर्मियों पर सख्त कार्यवाई करने और हुए नुकसान की भरपाई कराने की भी अपील की है। दुकानदारों का कहना है कि अतिक्रमण हटाने के नाम पर इस तरह की कार्यवाई न्यायसंगत नहीं है और इससे छोटे व्यापारियों का भरोसा टूट रहा है।

फिलहाल इस पूरे मामले पर नगर निगम की ओर से कोई आधिकारिक बयान सामने नहीं आया है। ऐसे में दुकानदारों द्वारा उठाए गए सवाल अब प्रशासन के लिए एक बड़ी चुनौती बनते जा रहे हैं।

इस्लामपुर में एसपी भारत सोनी का जनता दरबार, 32 फरियादियों की सुनी समस्याएँ, त्वरित निष्पादन का दिया भरोसा



मोहम्मद जियाउद्दीन,इस्लामपुर (अपना नालन्दा)। नालन्दा जिले के तेज-तर्रार पुलिस अधीक्षक भारत सोनी शुक्रवार को कुछ विलंब से पूर्व निर्धारित जनता दरबार कार्यक्रम में इस्लामपुर थाना परिसर पहुंचे। थाना पहुंचते ही पुलिस अधीक्षक को गार्ड ऑफ ऑनर देकर सम्मानित किया गया। इसके उपरांत थाना परिसर में आयोजित जनता दरबार में पुलिस अधीक्षक ने एक-एक कर सैकड़ों फरियादियों की समस्याएँ गंभीरता से सुनीं। जनता दरबार में कुल 32 आवेदन प्राप्त हुए, जिनमें भूमि विवाद, घरेलू बँटवारा, दबंगों द्वारा सामूहिक मारपीट, गंभीर रूप से घायल करने, जमीन पर अवैध कब्जा तथा किराया विवाद से जुड़े मामले प्रमुख रूप से शामिल रहे।

स्थानीय नगर के माली टोला निवासी श्रवण मालाकार एवं मुन्ना केशरी ने पारिवारिक बँटवारे को लेकर भाई से चल रहे विवाद की शिकायत की। उन्होंने बताया कि आपसी मारपीट की घटनाओं के कारण स्थिति

जीवन-मरण तक पहुँच चुकी है। वहीं मोतवल्ली हसन इमाम ने वक्फ की जमीन पर बने कॉमर्शियल मार्केट में तीन किराएदारों द्वारा लंबे समय से किराया नहीं दिए जाने की शिकायत करते हुए न्याय की गुहार लगाई। इसके अलावा बुढ़ा नगर निवासी शिवनंदन मिस्त्री ने असामाजिक तत्वों द्वारा संगठित होकर मारपीट कर गंभीर रूप से जख्मी किए जाने तथा जमीन पर कब्जा कराने की शिकायत दर्ज कराई। जनता दरबार में सबसे अधिक मामले जमीनी विवाद से संबंधित रहे, जो क्षेत्र की एक गंभीर समस्या के रूप में उभरकर सामने आई। फरियादियों की बातों को सुनने के बाद पुलिस अधीक्षक भारत सोनी ने संबंधित पदाधिकारियों को निष्पक्ष जाँच कर त्वरित एवं न्यायसंगत निष्पादन का निर्देश दिया। एक प्रश्न के उत्तर में उन्होंने कहा कि "पुलिस पहले की अपेक्षा जनता के प्रति अधिक जवाबदेह हुई है और व्यवस्था में निरंतर सुधार हो रहा है। दोषी बचे नहीं और निर्दोष फँसे नहीं—यह हमारी प्राथमिकता है।"

राजगीर वार्ड 26 में नाली-सड़क निर्माण पूर्ण, योजनाओं का उद्घाटन सम्पन्न



बिहारशरीफ (अपना नालंदा)। शुक्रवार को राजगीर नगर परिषद के वार्ड संख्या 26 में बुनियादी सुविधाओं को मजबूत करने की दिशा में एक महत्वपूर्ण कदम उठाया गया। क्षेत्र में दो प्रमुख विकास योजनाओं का निर्माण कार्य पूर्ण होने के उपरांत उनका विधिवत उद्घाटन किया गया, जिससे स्थानीय नागरिकों में हर्ष और उत्साह का माहौल देखने को मिला। पहली योजना के अंतर्गत गिरियक रोड से नीम के पेड़ तक रामहरि पिंड में दोनों ओर पक्के नाले का निर्माण कराया गया है। इस नाले के निर्माण से वर्षा ऋतु में जलजमाव की समस्या से काफी हद तक निजात मिलने की उम्मीद है। साथ ही, जल निकासी बेहतर होने से साफ-सफाई और स्वास्थ्य संबंधी समस्याओं में भी सुधार होगा। दूसरी योजना डोमहरि टोला में नाली एवं सड़क निर्माण से संबंधित है। इस योजना के पूरा होने से क्षेत्र में आवागमन सुगम होगा

और स्थानीय लोगों को दैनिक कार्यों में सुविधा मिलेगी। वर्षों से चली आ रही नाली और सड़क की मांग अब पूरी होने से वार्डवासियों ने राहत की सांस ली है। उद्घाटन समारोह में नगर परिषद की चेयरमैन जीरो देवी ने कहा कि नगर के सभी वार्डों में समान रूप से विकास कार्य कराना उनकी प्राथमिकता है। चेयरमैन प्रतिनिधि सुरेंद्र राजवंशी ने कहा कि इन योजनाओं से क्षेत्र की स्वच्छता और सुंदरता में वृद्धि होगी। उपचेयरमैन प्रतिनिधि श्यामदेव राजवंशी ने इसे जनहित के प्रति नगर परिषद की प्रतिबद्धता बताया। कार्यक्रम में पूर्व चेयरमैन उर्मिला देवी, वार्ड पार्षद राजबल्लभ पासवान, जद (यू) नेता बबलू कुमार, पिंटू पासवान सहित कई गणमान्य लोग एवं सैकड़ों वार्डवासी उपस्थित रहे। स्थानीय लोगों ने नगर परिषद एवं जनप्रतिनिधियों के प्रति आभार व्यक्त करते हुए भविष्य में भी ऐसे विकास कार्य जारी रखने की मांग

पुलिस लाइन में वाहन परेड, आपात तैयारियों और कार्यक्षमता एसपी ने किया



अखिलेंद्र कुमार, बिहारशरीफ (अपना नालंदा)। नालंदा के पुलिस अधीक्षक भारत सोनी के निर्देश पर पुलिस लाइन, बिहारशरीफ में वाहन परेड का आयोजन किया गया। इस अवसर पर पुलिस विभाग के सभी सरकारी वाहनों की गहन और बारीकी से जांच की गई। परेड के दौरान वाहनों की समग्र स्थिति, फिटनेस, वैध दस्तावेज, सायरन, लाइट, वायरलेस सेट सहित अन्य आवश्यक उपकरणों का निरीक्षण किया गया, ताकि किसी भी कमी को समय रहते दूर किया जा सके। पुलिस अधीक्षक ने उपस्थित अधिकारियों को स्पष्ट निर्देश दिया कि सभी वाहन हमेशा चालू और दुरुस्त अवस्था में रहें, जिससे

किसी भी आपात स्थिति में त्वरित और प्रभावी कार्रवाई सुनिश्चित की जा सके। उन्होंने नियमित सर्विसिंग, समय-समय पर मरम्मत तथा वाहनों की साफ-सफाई पर विशेष ध्यान देने को कहा। साथ ही, आवश्यक उपकरणों की उपलब्धता और कार्यशीलता सुनिश्चित करने के निर्देश भी दिए गए।

इस वाहन परेड के माध्यम से पुलिस बल की कार्यक्षमता, तत्परता और आपातकालीन तैयारियों का मूल्यांकन किया गया। कार्यक्रम का उद्देश्य संसाधनों के बेहतर प्रबंधन के साथ-साथ पुलिसिंग की गुणवत्ता को और मजबूत करना रहा। परेड के दौरान संबंधित पदाधिकारी एवं बड़ी संख्या में पुलिसकर्मी उपस्थित रहे, जिन्होंने निरीक्षण प्रक्रिया में सक्रिय सहभागिता

national health authority **आयुष्मान कार्ड / AYUSHMAN CARD**

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

ABIR THE LITTLE CHAMP

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

PATNA BIHARSHARIF CHANDI HILSA

9142332144 | 9084671203 | 92791252555

वेना थाना क्षेत्र में अवैध शराब तस्कर गिरफ्तार, देसी चुलाई शराब बरामद



बिहारशरीफ (अपना नालंदा)। वेना थाना क्षेत्र में अवैध शराब के खिलाफ पुलिस ने सख्त कार्रवाई करते हुए एक शराब तस्क़र को गिरफ़्तार किया है। छापेमारी के दौरान पुलिस ने मौके से 5 लीटर देसी चुलाई शराब, दो गैस सिलेंडर, एक बर्नर सहित चूल्हा और दो बड़े तसला बरामद किए हैं। इस कार्रवाई के बाद क्षेत्र में हड़कंप का माहौल देखा गया।

पुलिस के अनुसार, गिरफ्तार आरोपी की पहचान गिरधर चक्र गांव निवासी श्री परम चौहान के पुत्र सुबोध कुमार के रूप में की गई है। थाना पुलिस को गुप्त सूचना मिली थी कि गांव में अवैध रूप से देसी चुलाई शराब का निर्माण एवं कारोबार किया जा रहा है। सूचना की पुष्टि के बाद पुलिस ने त्वरित कार्रवाई करते हुए छापेमारी की, जिसमें आरोपी को रंगेहाथ पकड़ लिया गया।

वेना थानाध्यक्ष दिनेश कुमार ने बताया कि

छापेमारी के दौरान शराब निर्माण में प्रयुक्त सभी उपकरण बरामद किए गए हैं। बरामद सामग्री से यह स्पष्ट होता है कि आरोपी लंबे समय से अवैध शराब के कारोबार में संलिप्त था। पुलिस ने जब्त शराब और उपकरणों को अपने कब्जे में लेते हुए आरोपी के खिलाफ बिहार मद्य निषेध एवं उत्पाद अधिनियम के तहत मामला दर्ज कर लिया है।

थानाध्यक्ष ने आगे बताया कि गिरफ्तार आरोपी से गहन पूछताछ की जा रही है, ताकि यह पता लगाया जा सके कि इस अवैध धंधे में और कौन-कौन लोग शामिल हैं तथा शराब की सप्लाई कहां-कहां की जाती थी। पुलिस ने संकेत दिया है कि नेटवर्क से जुड़े अन्य लोगों की भी गिरफ्तारी हो सकती है।

पुलिस प्रशासन ने स्पष्ट किया है कि जिले में शराबबंदी का नूनन को पूरी सख्ती से लागू किया जाएगा। अवैध शराब के निर्माण, भंडारण और बिक्री में शामिल किसी भी व्यक्ति को बख्शा नहीं जाएगा। इस कार्रवाई से क्षेत्र में शराब तस्करी के बीच खलबली मची हुई है।

रहुई प्रखंड के इतासंग भदवा में भारतीय डाक विभाग ने लगाया डाक चौपाल



बिहारशरीफ (अपना नालंदा)। ग्रामीण क्षेत्रों में भारतीय डाक विभाग की जनकल्याणकारी योजनाओं और सेवाओं की जानकारी आम लोगों तक पहुँचाने के उद्देश्य से रहुई प्रखंड अंतर्गत इतासंग भदवा गांव में डाक चौपाल का आयोजन किया गया। इस चौपाल के माध्यम से ग्रामीणों को डाकघर द्वारा उपलब्ध बैंकिंग, बीमा एवं डिजिटल सेवाओं की विस्तृत जानकारी दी गई। कार्यक्रम में बड़ी संख्या में ग्रामीणों ने उत्साहपूर्वक भागीदारी की।

डाक चौपाल की अध्यक्षता नालंदा डाक मंडल के डाक अधीक्षक कुंदन कुमार ने की। उन्होंने अपने संबोधन में कहा कि डाक निदेशालय के निर्देशानुसार पूरे सर्किल में इस तरह के डाक चौपाल का आयोजन किया जा रहा है, ताकि ग्रामीण जनता को एक ही छत के नीचे सभी आवश्यक सेवाओं का लाभ मिल सके। उन्होंने बताया कि वर्तमान समय में डाकघर न केवल पत्राचार बल्कि बचत, बीमा, आधार, पासपोर्ट जैसी अनेक सुविधाएं भी प्रदान कर रहा है। डाक अधीक्षक ने सुकन्या समृद्धि योजना को

भारत सरकार की महत्वाकांक्षी योजना बताते हुए कहा कि इसके तहत जन्म से लेकर 10 वर्ष तक की बेटियों के नाम से खाता खोलकर उनकी शिक्षा और विवाह के लिए सुरक्षित बचत की जा सकती है। इसके अलावा डाक जीवन बीमा एवं ग्रामीण डाक जीवन बीमा कम प्रीमियम पर अधिक लाभ देने वाली योजनाएं हैं, जिनका लाभ ग्रामीण भी आसानी से उठा सकते हैं।

उन्होंने यह भी बताया कि 0 से 5 वर्ष तक के बच्चों के लिए आधार कार्ड बनाने की विशेष सुविधा भी डाकघर में उपलब्ध है। इस डाक चौपाल के दौरान सुकन्या समृद्धि योजना, डाक जीवन बीमा एवं बचत खाते के अंतर्गत कुल 845 खाते खोले गए।

कार्यक्रम में इतासंग पंचायत की मुखिया नीलम देवी, उप प्रमुख राकेश रंजन, समाजसेवी रौशन कुमार सहित नालंदा डाक मंडल के विभिन्न डाक निरीक्षक एवं अधिकारी उपस्थित रहे।

सभी ने डाक विभाग की इस पहल की सराहना की और इसे ग्रामीणों के लिए अत्यंत लाभकारी बताया।

Reg.- 480784

SINCE 1983

NO BRANCH





ओम टेलर्स®

MEN'S WEAR

**Specialist
Gents Suiting Shirting
& Suit, Sherwani**




Japani Fusing Machine

www.omtailors.in
omtailorsbihar@gmail.com

9835487066

मधुवा कॉमर्शियल कॉम्प्लेक्स, एम.जी. रोड, बिहार शरीफ (नालन्दा)

DPRC

डेज फिजियोथेरेपी

एण्ड

रिहैबिलिटेशन सेन्टर

पता - डेज हाईट्स, डी.आर.सी.सी. मेन गेट,
NOBEL हॉस्पिटल, राणाबिगहा,
आदर्श बाईपास थाना के पीछे,
सिपाह मोड़, बिहार शरीफ
(नालन्दा)

9279193287

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग

घूटनों का दर्द, कमर दर्द, गर्दन दर्द, टैंडिनाइटिस,
मांसपेशियों का दर्द का ईलाज अब अत्याधुनिक

Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालायसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान - समर्पण

रोगी कल्याण समिति के मनोनीत सदस्यों को बिसूत्री अध्यक्ष-उपाध्यक्ष ने किया सम्मानित



नगरनौसा (अपना नालंदा)। प्राथमिक स्वास्थ्य केंद्र, नगरनौसा में गठित रोगी कल्याण समिति के मनोनीत सदस्यों को प्रखंड बिसूत्री अध्यक्ष एवं उपाध्यक्ष द्वारा सम्मानित किया गया। इस अवसर पर नव-नामित सदस्यों ने केंद्र एवं राज्य सरकार के प्रति आभार व्यक्त किया।

मनोनीत सदस्यों अमरजीत कुमार सिंह, रंजीत कुमार एवं कमलेश मांझी ने प्रधानमंत्री नरेंद्र मोदी, मुख्यमंत्री नीतीश कुमार तथा स्वास्थ्य मंत्री मंगल पांडेय के प्रति विश्वास जताते हुए धन्यवाद ज्ञापित किया।

स्वास्थ्य विभाग द्वारा प्राथमिक स्वास्थ्य केंद्र नगरनौसा की रोगी कल्याण समिति के लिए कुल छह सदस्यों को मनोनीत किया गया है, जिनमें शुशीला देवी, अमरजीत कुमार सिंह, रंजीत कुमार, कविता सिन्हा, उमेश कुमार एवं कमलेश मांझी शामिल हैं। वहीं, प्रखंड प्रमुख द्वारा पंचायत समिति सदस्य के रूप में भुनेश्वर

बिंद को नामित किया गया है।

इस मौके पर बिसूत्री अध्यक्ष सतीश चंद्र प्रसाद ने सभी मनोनीत सदस्यों को नई जिम्मेदारी मिलने पर बधाई दी और अंगवस्त्र व माला पहनाकर सम्मानित किया। उन्होंने उम्मीद जताई कि सदस्यों के अनुभव से क्षेत्र की स्वास्थ्य सेवाएं और सुदृढ़ होंगी।

वहीं, बिसूत्री उपाध्यक्ष अभय नंदन पांडेय ने कहा कि रोगी कल्याण समिति की सक्रिय देखरेख से स्वास्थ्य सुविधाओं में और अधिक सुधार होगा।

इस अवसर पर उप विकास आयुक्त, अपर समाहर्ता (राजस्व), सभी अनुमंडल पदाधिकारी, भूमि सुधार उपसमाहर्ता, जिला कृषि पदाधिकारी सहित सभी वरीय एवं प्रखंड स्तरीय पदाधिकारी वीडियो कॉन्फ्रेंसिंग के माध्यम से बैठक में शामिल हुए।

फातिमा शेख की जयंती पर संघर्ष मोर्चा ने किया चित्र पर माल्यार्पण



बिहारशरीफ (अपना नालंदा)। बिहारशरीफ के ब्लॉक चौक पर अतिपिछड़ा/दलित/अल्पसंख्यक संघर्ष मोर्चा एवं फुटपाथ संघर्ष मोर्चा के तत्वावधान में भारत की पहली मुस्लिम महिला शिक्षिका एवं समाज सुधारक फातिमा शेख की जयंती हर्षोल्लास के साथ मनाई गई। इस अवसर पर उनके चित्र पर माल्यार्पण एवं पुष्प अर्पित कर श्रद्धांजलि दी गई।

कार्यक्रम को संबोधित करते हुए संघर्ष मोर्चा के राष्ट्रीय अध्यक्ष एवं फुटपाथ संघर्ष मोर्चा के जिला अध्यक्ष रामदेव चौधरी ने कहा कि फातिमा शेख का जन्म 9 जनवरी 1831 को महाराष्ट्र के पुणे में हुआ था। उन्होंने सावित्रीबाई फुले एवं ज्योतिबा राव फुले के साथ मिलकर लड़कियों और वंचित समुदायों की शिक्षा के लिए ऐतिहासिक

कार्य किया। फातिमा शेख के घर पर ही लड़कियों के लिए पहला स्कूल प्रारंभ हुआ था। उन्होंने बताया कि शिक्षा के प्रचार-प्रसार के दौरान फातिमा शेख को सामाजिक विरोध, अपमान और पत्थरबाजी जैसी कठिनाइयों का सामना करना पड़ा, लेकिन वे अपने लक्ष्य पर डटी रहीं। उन्होंने महिलाओं एवं दलितों की शिक्षा की मजबूत पैरवी की और समाज में समानता का संदेश दिया। सावित्रीबाई फुले के बीमार होने पर उन्होंने विद्यालय की जिम्मेदारी संभाली और प्रधानाचार्य की भूमिका भी निभाई।

कार्यक्रम में जिला महासचिव उमेश पंडित, सुरेंद्र शर्मा, मोहम्मद सदीक अजहर, महेंद्र प्रसाद, अभय कुमार, शैलेंद्र कुमार, सहदेव साव, जोगेंद्र पासवान, किशोरी गोस्वामी, चंदन पासवान, रौशन कुमार, नंदन कुमार, राजाराम, पंकज कुमार सहित कई लोग उपस्थित रहे।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPI CHOKHA

सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

नालंदा विश्वविद्यालय में हिन्दी, ज्ञान परम्परा और सभ्यतागत चेतना का समकालीन विमर्श



संजय कुमार (अपना नालंदा)। नालंदा विश्वविद्यालय में आज “भाषा और नालंदा परम्परा: हिन्दी के संवर्धन और वैश्विक संवाद में विविध संस्थाओं की भूमिका” विषयक द्विदिवसीय राष्ट्रीय संगोष्ठी का भव्य उद्घाटन सुषमा स्वराज सभागृह में सम्पन्न हुआ। प्राचीन नालंदा की ज्ञान-परम्परा को आधुनिक संदर्भ में पुनर्स्थापित करते हुए यह आयोजन हिंदी को तकनीक, वैश्विक संवाद एवं भारतीय सभ्यता की दृष्टि से जोड़ने वाली महत्वपूर्ण अकादमिक पहल है। उद्घाटन सत्र में माननीय कुलपति प्रोफेसर सचिन चतुर्वेदी ने विषय-प्रवर्तन किया, जिसमें उन्होंने हिंदी के संवर्धन में नालंदा परंपरा की भूमिका पर प्रकाश डाला। इस अवसर पर बिहार संग्रहालय के महानिदेशक एवं बिहार सरकार के पूर्व मुख्य सचिव श्री अंजनी कुमार सिंह, अजरबैजान में भारत के राजदूत श्री अभय कुमार, डॉ. श्यामा प्रसाद मुखर्जी रिसर्च फाउंडेशन के निदेशक एवं पूर्व सांसद श्री तरुण विजय तथा नालंदा विश्वविद्यालय के भाषा एवं साहित्य/मानविकी संकाय के अधिष्ठाता प्रोफेसर डी. वेंकट राव की गरिमामयी उपस्थिति रही। अपने संबोधन में प्रो. चतुर्वेदी ने कहा कि हिन्दी को वैश्विक मंच पर स्थापित करने के लिए तकनीकी एकीकरण, अनुवाद तंत्र, और नई शब्दावली का विकास अत्यंत आवश्यक है। उन्होंने रेखांकित किया कि कृत्रिम बुद्धिमत्ता और डिजिटल माध्यम भाषाओं को जोड़ने का सशक्त माध्यम बन सकते हैं। साथ ही, भाषाओं के विकास में अंग्रेज़ी के बढ़ते

केवीके हरनौत में मशरूम उत्पादन प्रशिक्षण संपन्न, 46 प्रशिक्षुओं को प्रमाणपत्र

हरनौत (अपना नालंदा)। स्थानीय बाजार क्षेत्र में स्थित कृषि विज्ञान केंद्र हरनौत परिसर में आयोजित मशरूम उत्पादन एवं प्रसंस्करण विषय पर पांच दिवसीय प्रशिक्षण कार्यक्रम शुक्रवार को प्रमाणपत्र वितरण के साथ सफलतापूर्वक संपन्न हो गया। यह प्रशिक्षण 5 जनवरी से 9 जनवरी तक चला, जिसमें कुल 46 प्रशिक्षुओं ने भाग लिया। केंद्र की वरीय वैज्ञानिक सह प्रधान डॉ. सीमा कुमारी ने जानकारी देते हुए बताया कि प्रशिक्षण का मुख्य उद्देश्य किसानों, ग्रामीण युवाओं एवं महिलाओं को मशरूम उत्पादन की वैज्ञानिक तकनीकों से अवगत कराना था। प्रशिक्षण में विशेष रूप से ऑयस्टर मशरूम एवं मिल्की मशरूम की खेती पर जोर दिया गया। इसके साथ ही मशरूम के मूल्य संवर्धन जैसे सूप एवं पाउडर निर्माण की तकनीकों की भी जानकारी दी गई, जिससे स्वरोजगार के नए अवसर सृजित किए जा सकें। उन्होंने बताया कि प्रशिक्षण में शामिल 46 प्रशिक्षुओं में लगभग 25 प्रशिक्षु जीविकासमूह से जुड़े थे। इसके अतिरिक्त अनुसूचित जाति वर्ग के प्रशिक्षुओं की भी

प्रभाव जैसी चुनौतियों से निपटने के लिए अकादमिक संस्थानों और हिन्दी सेवी संस्थाओं के बीच समन्वित प्रयासों की आवश्यकता पर बल दिया। उन्होंने नालंदा विश्वविद्यालय को भाषाई विकास और बहुभाषिक संवाद का आधार केंद्र बनाने की प्रतिबद्धता दोहराई। श्री तरुण विजय ने अपने वक्तव्य में भारत की सनातन चेतना, वैचारिक स्वतंत्रता और बौद्धिक पुनरुत्थान पर विचार साझा किए। उन्होंने भारत की अविजय चेतना के हजार वर्षों के अनुष्ठान, वैश्विक आक्रमणों के बावजूद भारतीय आत्मा के पुनरोदय तथा सोमनाथ और नालंदा के शक्ति, विद्या और ज्ञान केंद्र के रूप में पुनर्स्थापन की चर्चा की। उन्होंने पूर्वी एशिया में संस्कृत और भारतीय संस्कृति के व्यापक प्रभाव, थाईलैंड और म्यांमार में भारतीय परम्पराओं की उपस्थिति तथा कुमारजीव द्वारा चीन में भारतीय ज्ञान के रूपांतरण का उल्लेख किया।

संगोष्ठी के प्रथम दिवस पर “भाषायी नवाचार और सम्पादकीय दृष्टि”, “नालंदा और साहित्यिक संस्कृति” तथा “भाषायी नवाचार: कृत्रिम बुद्धिमत्ता एवं तकनीकी अनुप्रयोग” जैसे सत्रों में देश-विदेश के प्रतिष्ठित विद्वानों ने सहभागिता की। दिन के अकादमिक विमर्श के साथ सांस्कृतिक प्रस्तुतियाँ भी आयोजित की गईं, जिन्होंने भारतीय भाषाओं और परम्पराओं की जीवंत अभिव्यक्ति प्रस्तुत की।

नालंदा जैसे विरासत-स्थल पर यह महत्वपूर्ण आयोजन हिंदी को भावनात्मक और बौद्धिक स्तर पर जोड़ता है, जो इस भाषा को अतीत की गौरवशाली विरासत को भविष्य की संभावनाओं से जोड़ने में महत्वपूर्ण भूमिका निभाएगा।



भागीदारी रही। इन प्रशिक्षुओं को प्रोत्साहन स्वरूप मशरूम बीज एवं कीट (स्पॉन) उपलब्ध कराए गए, ताकि वे प्रशिक्षण के बाद अपने स्तर पर उत्पादन शुरू कर सकें। प्रशिक्षण कार्यक्रम के दौरान सैद्धांतिक के साथ-साथ प्रायोगिक सत्र भी आयोजित किए गए, जिसमें मशरूम उत्पादन की पूरी प्रक्रिया—सब्सट्रेट तैयार करना, बीज डालना, देखरेख, कटाई एवं भंडारण—को विस्तार से समझाया गया। मूल्य संवर्धन के तहत प्रसंस्करण एवं बाजार की संभावनाओं पर भी चर्चा की गई। इस अवसर पर गृह विज्ञान की वैज्ञानिक सह प्रशिक्षण समन्वयक डॉ. ज्योति सिन्हा सहित केंद्र के अन्य वैज्ञानिक एवं कर्मचारी उपस्थित रहे। कार्यक्रम के अंत में सभी प्रशिक्षुओं को प्रमाणपत्र प्रदान किए गए और उन्हें स्वरोजगार की दिशा में आगे बढ़ने के लिए प्रेरित किया

देशी डिप्लोमा प्रशिक्षुओं का पान अनुसंधान केंद्र भ्रमण, औषधीय पौधों की जानकारी



हरनौत (अपना नालंदा)। स्थानीय कृषि विज्ञान केंद्र हरनौत परिसर में संचालित देशी (कृषि विस्तार सेवाओं में इनपुट डीलरों के लिए डिप्लोमा) कार्यक्रम के तहत शुक्रवार को प्रशिक्षुओं को शैक्षणिक भ्रमण कराया गया। इस क्रम में 40 प्रशिक्षुओं ने पान अनुसंधान केंद्र इस्लामपुर का दौरा किया, जहां उन्हें विभिन्न औषधीय पौधों के बारे में विस्तृत जानकारी दी गई। कृषि विज्ञान केंद्र की वरीय वैज्ञानिक सह प्रधान डॉ. सीमा कुमारी ने बताया कि भ्रमण के दौरान प्रशिक्षुओं को पतालमेघ (कालमेघ) एवं अश्वगंधा सहित अन्य औषधीय पौधों के गुण, उपयोग और खेती की संभावनाओं से अवगत कराया गया। उन्होंने बताया कि कालमेघ एक कड़वा औषधीय पौधा है, जो लिवर संबंधी रोगों में लाभकारी होता है। इसके अलावा यह बुखार कम करने, सूजन घटाने, पाचन सुधारने, रोग प्रतिरोधक क्षमता बढ़ाने, शुगर नियंत्रण, त्वचा रोग एवं वायरल संक्रमण में भी उपयोगी है। वहीं अश्वगंधा को एक प्रभावी आयुर्वेदिक

जड़ी-बूटी बताते हुए उन्होंने कहा कि यह तनाव कम करने, नींद में सुधार, ऊर्जा बढ़ाने, पुरुष प्रजनन क्षमता बढ़ाने, मस्तिष्क की कार्यप्रणाली बेहतर करने तथा रक्त शर्करा और कोलेस्ट्रॉल नियंत्रित करने में सहायक है। इस प्रशिक्षण कार्यक्रम के नोडल पदाधिकारी सह मृदा विज्ञान के वैज्ञानिक डॉ. यू.एन. उमेश ने बताया कि जिले के विभिन्न प्रखंडों से चयनित 40 प्रशिक्षणार्थियों को प्रत्येक शुक्रवार को प्रशिक्षण दिया जा रहा है। यह देशी डिप्लोमा कोर्स कुल 48 सप्ताह का है, जिसकी शुरुआत 28 मई 2025 को हुई है और यह आगामी 28 मई तक चलेगा। उन्होंने बताया कि कोर्स पूरा करने के बाद मैट्रिक उत्तीर्ण युवा जिला कृषि कार्यालय से खाद, बीज एवं कीटनाशक विक्रय का लाइसेंस प्राप्त करने के पात्र होंगे। इसके लिए रसायन या कृषि स्नातक की डिग्री आवश्यक नहीं होगी। यह कार्यक्रम MANAGE Hyderabad की पहल पर संचालित है, जिसका उद्देश्य बेरोजगार युवाओं को आत्मनिर्भर बनाना है।



Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154

Bich Bazar Silao

Sunny Kumar B.tech(CS),SSB

दिल्ली प्रवास में मंत्री श्रवण कुमार की उपराष्ट्रपति सी.पी. राधाकृष्णन से शिष्टाचार भेंट

सुजीत कुमार, पटना (अपना नालंदा)। बिहार सरकार के ग्रामीण विकास एवं परिवहन मंत्री श्रवण कुमार ने अपने दिल्ली प्रवास के दौरान देश के उपराष्ट्रपति सी.पी. राधाकृष्णन से शिष्टाचार भेंट की। इस अवसर पर मंत्री ने पुष्पगुच्छ भेंट कर बिहार की जनता एवं अपनी ओर से नव वर्ष की शुभकामनाएं दीं। मुलाकात के दौरान राज्य की वर्तमान स्थिति एवं विकास कार्यों पर संक्षिप्त लेकिन सारगर्भित चर्चा हुई। भेंट के क्रम में बिहार के राजगीर में स्थापित नालंदा अंतरराष्ट्रीय विश्वविद्यालय एवं खेल विश्वविद्यालय की वर्तमान स्थिति और उपलब्धियों पर भी चर्चा की गई। इसके साथ ही राजगीर खेल परिसर में आयोजित एशियाई स्तर के खेल आयोजनों—हॉकी एवं रग्बी—पर भी विचार-विमर्श हुआ। विशेष रूप से एशियन महिला हॉकी कप में भारतीय महिला टीम की जीत पर उपराष्ट्रपति ने प्रसन्नता व्यक्त की। मंत्री श्रवण कुमार ने बताया कि बिहार के माननीय मुख्यमंत्री नीतीश कुमार की विशेष पहल से गंगा नदी से पाइपलाइन के माध्यम से गया, राजगीर एवं नवादा को गंगा जल उपलब्ध कराने की योजना पर भी सकारात्मक चर्चा हुई। इसके अलावा राजगीर के गरम कुंडघोड़ा कटोरा, विश्व शांति स्तूप, बेणुवन सहित अन्य धार्मिक एवं पर्यटन स्थलों पर श्रद्धालुओं,



को उपलब्ध कराई जा रही सुविधाओं पर भी विस्तार से बातचीत की गई। मंत्री ने बताया कि उपराष्ट्रपति ने बिहार में चल रहे विकास कार्यों पर संतोष व्यक्त करते हुए राज्य के उज्ज्वल भविष्य की कामना की। उन्होंने कहा कि वर्तमान सरकार गरीबों के लिए रोटी, कपड़ा और मकान जैसी बुनियादी जरूरतों को पूरा करने की दिशा में प्रभावी कार्य कर रही है। महिलाओं के सशक्तिकरण, स्वच्छ पेयजल, बिजली आपूर्ति और आवास योजनाओं के क्षेत्र में बिहार की प्रगति को भी सराहा गया। मंत्री श्रवण कुमार ने कहा कि नीतीश कुमार के नेतृत्व में बिहार निरंतर विकास के पथ पर अग्रसर है और राज्य सरकार की कई योजनाएं अन्य राज्यों के लिए भी प्रेरणा बन रही

किसानों को कृषि ऋण पर अतिरिक्त राहत, राज्य सरकार देगी 1 प्रतिशत ब्याज अनुदान



सुजीत कुमार, पटना (अपना नालंदा)। किसानों को सस्ती दर पर कृषि ऋण उपलब्ध कराने और आधुनिक खेती को बढ़ावा देने के उद्देश्य से बिहार सरकार ने एक अहम पहल की है। बिहार के कृषि मंत्री राम कृपाल यादव की उपस्थिति में कृषि विभाग एवं नाबार्ड के बीच 1 प्रतिशत अतिरिक्त ब्याज अनुदान योजना के अंतर्गत समझौता ज्ञापन (एमओयू) पर हस्ताक्षर किए गए। यह समझौता वित्तीय वर्ष 2025-26 के लिए लागू होगा।

इस अवसर पर नाबार्ड के मुख्य महाप्रबंधक गौतम कुमार सिंह भी उपस्थित रहे। कृषि विभाग की ओर से कृषि निदेशक सौरभ सुमन यादव, संयुक्त निदेशक (सांख्यिकी) सुशील कुमार तथा सहायक निदेशक (सांख्यिकी) वाशिद इकबाल ने हस्ताक्षर किए। वहीं नाबार्ड की ओर से उप महाप्रबंधक भोला प्रसाद सिंह, सहायक महाप्रबंधक विजय कुमार एवं सहायक प्रबंधक सात्विक सत्यकाम देवता ने एमओयू पर हस्ताक्षर किए। योजना के तहत भारत सरकार द्वारा दिए जा

रहे 3 प्रतिशत ब्याज अनुदान के अतिरिक्त राज्य सरकार 1 प्रतिशत ब्याज अनुदान प्रदान करेगी। यह लाभ वाणिज्यिक बैंक, क्षेत्रीय ग्रामीण बैंक एवं सहकारी बैंकों से लिए गए 3 लाख रुपये तक के फसल ऋण, किसान क्रेडिट कार्ड तथा अल्पावधि कृषि उत्पादन ऋण पर मिलेगा। योजना का लाभ उन्हीं किसानों को मिलेगा जो निर्धारित समय सीमा में ऋण का भुगतान करेंगे।

इस योजना के कार्यान्वयन के लिए नाबार्ड को राज्य एजेंसी नामित किया गया है। वित्तीय वर्ष 2025-26 में इसके लिए राज्य सरकार द्वारा 500 करोड़ रुपये की राशि उपलब्ध कराई जाएगी। कृषि मंत्री राम कृपाल यादव ने कहा कि यह योजना किसानों के लिए आर्थिक संबल बनेगी और उन्हें संस्थागत ऋण लेने के लिए प्रोत्साहित करेगी। इससे किसान उन्नत बीज, उर्वरक, सिंचाई एवं कृषि यंत्रीकरण में निवेश कर सकेंगे, जिससे उत्पादन और आय में वृद्धि होगी। यह पहल बिहार की किसान हितैषी नीतियों और आत्मनिर्भर कृषि की दिशा में एक महत्वपूर्ण कदम है।

लालू परिवार ने बिहार के सरकारी खजाने को लूटकर अपनी संपत्ति बनाई: संजय सरावगी

सुजीत कुमार, पटना (अपना नालंदा)। 'लैंड फॉर जॉब' मामले में राउज एवेन्यू स्थित विशेष सीबीआई अदालत द्वारा आरोप तय किए जाने के बाद संजय सरावगी, प्रदेश अध्यक्ष भारतीय जनता पार्टी ने कड़ी प्रतिक्रिया दी है। उन्होंने कहा कि लालू यादव परिवार के गुनाहों की फेहरिस्त लंबी होती जा रही है और कानून के हाथ लंबे होते हैं। देश में कानून सर्वोपरि है और भ्रष्टाचार करने वालों पर कानून अपना काम करता है।

भाजपा प्रदेश अध्यक्ष ने कहा कि जिन लोगों ने भ्रष्टाचार और घोटाले किए हैं, उनके खिलाफ अदालतें आरोप तय कर रही हैं और आगे उचित निर्णय लेंगी। उन्होंने यह भी कहा कि 'लैंड फॉर जॉब' प्रकरण में अदालत ने एक व्यापक आपराधिक साजिश के तहत अपराध किए जाने की बात मानी है।

उल्लेखनीय है कि इस मामले में राजद प्रमुख व पूर्व रेल मंत्री लालू प्रसाद यादव, पूर्व मुख्यमंत्री राबड़ी देवी, उनके पुत्र तेजस्वी यादव और तेज प्रताप यादव, बेटी मीसा भारती सहित अन्य आरोपितों के खिलाफ आरोप तय किए गए हैं।

विभागीय अनुमति बिना दूसरी शादी, लिपिक पर कार्रवाई नहीं होने से उठे सवाल

अखिलेंद्र कुमार, पटना (अपना नालंदा)। जिला शिक्षा पदाधिकारी, भोजपुर कार्यालय में पदस्थापित लिपिक शम्भू कुमार पर विभागीय नियमों के विरुद्ध दूसरी शादी करने का गंभीर आरोप लगा है। आरोप है कि पहली पत्नी नीतू कुमारी के जीवित रहते तथा विभाग से पूर्व अनुमति प्राप्त किए बिना उन्होंने दूसरी शादी रचा ली, जो कि सरकारी सेवा नियमों का स्पष्ट उल्लंघन है। इस संबंध में कुर्जी, पटना निवासी सविता देवी द्वारा एक परिवाद पत्र दायर किया गया है। परिवाद में आरोप लगाया गया है कि शम्भू कुमार न केवल दूसरी पत्नी के साथ रह रहे हैं, बल्कि भ्रष्टाचार के माध्यम से अकूत संपत्ति अर्जित कर पटना में मकान भी बनाया है। परिवाद के आलोक में आरडीडीई, पटना प्रमंडल द्वारा पत्रांक 2006, दिनांक 10/12/2025 के माध्यम से कारण-पृच्छा की गई। इसके बाद पत्रांक 37, दिनांक



संजय सरावगी ने आरोप लगाया कि राजद के 15 वर्षों के शासनकाल में बिहार में कई घोटाले हुए, जिससे राज्य का विकास बाधित हुआ और प्रदेश की बदनामी हुई। उन्होंने कहा कि रेल मंत्री रहते हुए भी लालू यादव के कार्यकाल से जुड़े मामले राष्ट्रीय स्तर पर चर्चित रहे। भाजपा अध्यक्ष ने दावा किया कि बिहार की जनता अब भ्रष्टाचार और 'जंगलराज' से जुड़ी राजनीति को स्वीकार नहीं करेगी।

उन्होंने यह भी कहा कि लालू यादव पहले भी चारा घोटाले में सजा पा चुके हैं और जनता न्यायिक प्रक्रिया पर भरोसा रखती है।



08/01/2026 को संबंधित पदाधिकारी द्वारा समर्पण पत्र भी दिया गया, लेकिन अब तक इस मामले में कोई ठोस कार्रवाई नहीं की गई है। कार्रवाई नहीं होने से विभाग की छवि धूमिल होने की बात कही जा रही है। परिवादकर्ता सविता देवी ने विभाग से मांग की है कि नियमों का उल्लंघन करने वाले लिपिक के विरुद्ध शीघ्र एवं सख्त विभागीय कार्रवाई की जाए, ताकि प्रशासन में पारदर्शिता और अनुशासन कायम रह

कृषि अनुसंधान परिसर पटना में राष्ट्रीय कर्मयोगी जन सेवा कार्यक्रम पर प्रशिक्षण आयोजित

सुजीत कुमार, पटना (अपना नालंदा)। भारतीय कृषि अनुसंधान परिषद के पूर्वी अनुसंधान परिसर, पटना में शुक्रवार को "राष्ट्रीय कर्मयोगी जन सेवा कार्यक्रम" विषय पर एक दिवसीय प्रशिक्षण कार्यक्रम का सफल आयोजन किया गया। यह प्रशिक्षण चार मॉड्यूल पर आधारित था, जिसका उद्देश्य प्रतिभागियों में यह समझ विकसित करना था कि उनके द्वारा किया गया प्रत्येक कार्य—चाहे छोटा हो या बड़ा—नागरिकों के जीवन को किस प्रकार प्रभावित करता है। कार्यक्रम सेवा भाव, कर्तव्यनिष्ठा एवं स्वधर्म जैसे मूल्यों को आत्मसात करने की दिशा में एक महत्वपूर्ण पहल रहा। कार्यक्रम के मुख्य अतिथि डॉ. नचिकेत कोटवालियाले, निदेशक, केंद्रीय कटाई उपरांत अभियांत्रिकी एवं प्रौद्योगिकी संस्थान, लुधियाना ने कहा कि प्रभावी सार्वजनिक सेवा के लिए निरंतर सीखने की प्रवृत्ति, ईमानदारी तथा नागरिकों के कल्याण



के प्रति प्रतिबद्धता आवश्यक है। उन्होंने बताया कि राष्ट्रीय कर्मयोगी जन सेवा कार्यक्रम सरकारी कर्मियों की मानसिकता, कौशल और व्यावसायिक दक्षता में सकारात्मक परिवर्तन लाने का सशक्त माध्यम है। इस अवसर पर पूर्वी अनुसंधान परिसर, पटना के निदेशक डॉ. अनुप दास ने कहा कि दृढ़ इच्छाशक्ति, समर्पण और समाज सेवा की भावना से कठिन से कठिन लक्ष्य भी प्राप्त किए जा सकते हैं। उन्होंने प्रतिभागियों से प्रशिक्षण के दौरान प्राप्त ज्ञान को अपने दैनिक कार्यों में लागू करने का आह्वान किया और निरंतर सीखते रहने पर जोर दिया।